



ஏப்ரல் - 18

TNPSC துளிகள்

- ❖ உத்திரப்பிரதேச மாநிலத்தின் அமேதி மாவட்டத்தில் உள்ள கதவ்ராவில் உத்திரப்பிரதேசம் நீம் என்ற திட்டத்தை மத்திய ஜவுளித் துறை மற்றும் தகவல் & ஒளிபரப்புத்துறை அமைச்சர் ஸ்மிரிதி இராணி துவங்கி வைத்துள்ளார். குஜராத் நர்மதா பள்ளத்தாக்கு உரங்கள் மற்றும் ரசாயனங்கள் நிறுவனத்தால் இத்திட்டம் தொடங்கப்பட்டது.
- ❖ கிறிஸ்டியன் சீவிங் (Christian Sewing) டெயூட்ஷ் வங்கியின் (Deutsche Bank) புதிய தலைமை செயல் அதிகாரியாக (chief executive Officer) நியமிக்கப்பட்டுள்ளார்.

தேசியச் செய்திகள்

இராணுவத் தளபதிகள் மாநாடு

- ❖ அண்மையில் புதுதில்லியில் இராணுவத் தலைமைத் தளபதி பிபின் ராவத் தலைமையில் இராணுவத் தளபதிகள் மாநாடு (Army Commanders' Conference) துவங்கியுள்ளது.
- ❖ இராணுவத் தளபதிகள் மாநாடானது ஆண்டிற்கு இருமுறை (biannually) நடத்தப்படுகின்றது. கூட்டிணைவுக் கலந்தாலோசனை (collegiate deliberations) மூலம் முக்கிய கொள்கை முடிவுகளை வகுப்பதற்காக இந்த மாநாடு நடத்தப்படுகின்றது.
- ❖ ஆறு நாட்கள் நடைபெறுகின்ற இந்த மாநாடானது இராணுவ செயல்பாடுகளில் இந்திய இராணுவத்தின் திட்டமிடல் மற்றும் அமல்பாட்டு செயல் முறைகளுக்கான முக்கிய நிகழ்ச்சியாகும்.
- ❖ எதிர்கால பாதுகாப்பு அச்சுறுத்தல்களைத் தணித்தல், இந்தியாவின் வடக்கு எல்லைகளில் உட்கட்டமைப்பு வசதிகளை மேம்படுத்தல், பாதுகாப்பு முக்கியத்துவம் வாய்ந்த பகுதிகளில் இரயில்வே இருப்புப் பாதைகளை அமைத்தல், இராணுவத் துறைக்கான நிதிநிலை ஒதுக்கீடு, இராணுவத்தின் தாக்குதல் திறனை மேம்படுத்துதல் போன்ற பல்வேறு விவகாரங்கள் மீது இம்மாநாட்டில் தளபதிகள் விவாதிக்க உள்ளனர்.

இந்திய கைபேசி மாநாடு - 2018

- ❖ இந்திய கைபேசி மாநாட்டின் (India Mobile Congress) இரண்டாவது பதிப்பு 2018 ஆம் ஆண்டின் அக்டோபர் 25-ஆம் தேதி முதல் 27-ஆம் தேதி வரை டெல்லியில் நடைபெற உள்ளது.
- ❖ இந்திய கைபேசி மாநாட்டின் இரண்டாவது பதிப்பினுடைய கருப்பொருள் "புதிய டிஜிட்டல் எல்லை அடுக்குகள் - இணைப்பு, உருவாக்கம், புத்தாக்கம்" (New Digital Horizons - Connect, Create, innovate) என்பதாகும்.
- ❖ இந்திய செல்லுலார் ஆப்பரேட்டர்கள் சங்கம் (Cellular Operators Association of India-COAI) மற்றும் மத்திய தொலைத் தொடர்புத் துறை (Department of Telecommunications (DoT))



ஆகியவை இந்த மாநாட்டை ஒருங்கிணைத்துள்ளன.

- ❖ முதல் இந்திய கைபேசி மாநாடு 2017-ஆம் ஆண்டு செப்டம்பர் மாதம் புது தில்லியில் பிரகதி மைதானில் நடைபெற்றது.
- ❖ தொலைத் தொடர்பு துறையின் எதிர்கால செயல்பாட்டை வழி நடத்துவதற்கு கொள்கை வகுப்பாளர்கள், தொழில்துறை நிபுணர்கள் மற்றும் ஒழுங்குமுறை அமைப்புகள் ஓர் அர்த்தமுள்ள விவாதத்தில் (meaningful deliberations) ஈடுபட அவர்களுக்கு ஓர் மேடையை வழங்குவதற்காக 2017-ஆம் ஆண்டு இந்திய கைபேசி மாநாடு துவங்கப்பட்டது.

e-FRRO திட்டம்

- ❖ மத்திய உள்துறை அமைச்சகமானது (Union Home Ministry) மின்-வெளிநாட்டினர் பிராந்திய பதிவு அலுவலகம் (e-Foreigners Regional Registration Office/e-FRRO) எனும் இணைய அடிப்படையிலான பயன்பாட்டைத் தொடங்கியுள்ளது.
- ❖ இந்தியாவிற்குப் பயணம் மேற்கொள்ளும் வெளிநாட்டுப் பயணிகளுக்கு வேகமான மற்றும் திறனான இசைவுச்சீட்டு தொடர்பான சேவைகளை (visa-related services) ஆன்லைனில் வழங்குவதே e-FRRO-வின் நோக்கமாகும்.
- ❖ வெளிநாட்டினருக்கு இசைவுச் சீட்டு தொடர்பான சேவைகளை விரைவாகவும் திறன்பட்ட முறையிலும் வழங்குவதற்கு மையப்படுத்தப்பட்ட ஆன்லைன் இணையதளத்தை (centralised online platform) கட்டமைப்பதே e-FRRO எனும் இணைய அடிப்படையிலான பயன்பாட்டின் நோக்கமாகும்.
- ❖ தற்போது நடைமுறையில், 180-க்கும் அதிகமான நாட்களைக் கொண்ட இசைவுச் சீட்டு காலத்தில் இந்தியாவில் தங்கும் வெளிநாட்டவர்கள் இந்தியாவில் உள்ள வெளிநாட்டினர் பதிவு அலுவலகங்களில் (FROs) தங்களை பதிவு செய்து கொள்ள வேண்டும்.
- ❖ இத்திட்டத்தின் மூலம், வெளிநாட்டினர் இனி வெளிநாட்டினர் பதிவு அலுவலகம் (Foreigners Registration Office- FRO) அல்லது பிராந்திய வெளிநாட்டினர் பதிவு அலுவலகம் (Foreigner Regional Registration Office –FRRO) சென்று தங்களை பதிவு செய்து கொள்ளத் தேவையில்லை.
- ❖ e-FRRO திட்டமானது, பிப்ரவரி 12-ஆம் தேதி அன்றிலிருந்து சோதனை அடிப்படையில் நான்கு பிராந்திய வெளிநாட்டினர் பதிவு அலுவலகங்களில் அமல்படுத்தப்பட்டு வருகின்றது.
- ❖ அவையாவன
 - பெங்களூரு
 - டெல்லி
 - சென்னை
 - மும்பை
- ❖ தற்போது முறையாக மேலும் 8 பிராந்திய வெளிநாட்டினர் பதிவு அலுவலகங்களில் e-FRRO திட்டம் தொடங்கப்பட்டுள்ளது.
 - கொல்கத்தா
 - அமிர்தசரஸ்



- ஹைதராபாத்
- கொச்சின்
- திருவனந்தபுரம்
- கோழிக்கோடு
- லக்னோ
- அகமதாபாத்

இந்தியா - வியேஸ்படேன் மாநாடு - 2018

- ❖ 2018 ஆம் ஆண்டிற்கான இந்தியா - வியேஸ்படேன் (Wiesbaden) மாநாடு அண்மையில் புதுதில்லியில் நடைபெற்றது.
- ❖ இந்த மாநாட்டின் தலைப்பு "ஐக்கிய நாடுகள் சபையின் பாதுகாப்பு கவுன்சிலின் தீர்மானம் 1540-ன் திறன்பட்ட அமல்பாட்டினை நோக்கி அரசு - தொழிற்சாலை கூட்டிணைவு மூலம் உலக விநியோக சங்கிலியை பாதுகாத்தல்" (Securing Global Supply Chains through Government-Industry Partnerships towards Effective Implementation of UNSC Resolution 1540) என்பதாகும்.
- ❖ ஜெர்மன் அரசாங்கம் மற்றும் ஆயுதக் குறைப்பு விவகாரங்களுக்கான ஐ.நா. அலுவலகம் (UN Office for Disarmament Affairs-UNODA) ஆகியவற்றின் ஒத்துழைப்போடு மத்திய வெளியுறவுத்துறை அமைச்சகம் 2018 ஆம் ஆண்டிற்கான இந்தியா - வியேஸ்படேன் மாநாட்டை நடத்தியுள்ளது.
- ❖ பிக்கி எனும் வர்த்தகம் மற்றும் தொழில்துறையின் வணிகக் கழகங்களின் சம்மேளனம் (FICCI- Federation of Indian Chambers of Commerce and Industry) இந்த மாநாட்டின் தொழிற்சாலை பங்களிப்பாளராகும்.

UNSC தீர்மானம் 1540

- ❖ அரசு - தொழில்துறை கூட்டிணைவு மூலம் ஐ.நா. பாதுகாப்புக் கவுன்சிலின் தீர்மானம் 1540-ன் அமல்பாட்டினை (UNSC Resolution 1540) வலுப்படுத்துவதற்காக 2012-ஆம் ஆண்டு ஜெர்மனி அரசினால் வியேஸ்படேன் செயல்முறை (Wiesbaden Process) தொடங்கப்பட்டது.
- ❖ பேரழிவு ஆயுதங்களின் (weapon of mass destructions) சர்வதேச பரவலைத் தடுப்பதற்கான தன்னுடைய நீண்ட கால நிலைப்பாட்டு அர்ப்பணிப்பின் ஒரு பகுதியாக, UNSC 1540 தீர்மானத்தை அமல்படுத்துவதற்காக சட்ட பின்னளிப்பு உடைய வலிமையான ஆயுத ஏற்றுமதி கட்டுப்பாட்டு அமைப்பை இந்தியா ஏற்படுத்தியுள்ளது.
- ❖ உறுப்பினரல்லாத நாடுகளுக்கு அணு ஆயுத (nuclear), வேதியியல் (chemical), உயிரியல் ஆயுதங்கள் (biological weapons) மற்றும் அவற்றின் விநியோக அமைப்புகளின் (delivery systems) பரவலைத் தடுப்பதற்கு போதிய மற்றும் திறம்பட்ட நடவடிக்கையை ஏற்று அவற்றை செயல்படுத்த ஐ.நா. அவையின் பாதுகாப்புக் கவுன்சிலின் அனைத்து உறுப்பு நாடுகள் மீதும் ஐ.நா. பாதுகாப்பு கவுன்சில் 1540 தீர்மானமானது சட்டப் பிணைப்புக் கடமையை (legally binding obligations) ஏற்படுத்துகின்றது.



சர்வதேசச் செய்திகள்

அரபு கூட்டமைப்பு மாநாடு 2018

- ❖ அரபு கூட்டமைப்பின் நாடுகள் சந்திக்கின்ற சவால்களுக்குத் தீர்வு காண்பதற்கு அரபு அரசாங்கங்களின் கூட்டு செயல்பாட்டை (Arab joint action) மேம்படுத்துவதற்காக ஏப்ரல் 15 அன்று சவுதி அரேபியாவின் தஹ்ரானில் (Dhahran) 29-வது அரபு கூட்டமைப்பு மாநாடு (Arab League Summit) துவங்கியுள்ளது.
- ❖ சவுதி அரேபியாவின் மன்னர் சல்மான் இம்மாநாட்டிற்குத் தலைமை வகித்துள்ளார். இம்மாநாட்டிற்கு "ஜெருசலேம் மாநாடு" (Jerusalem Summit) என அவர் பெயரிட்டுள்ளார்.
- ❖ அனைத்து அரபு மக்களின் மனசாட்சிகளிலும் பாலஸ்தீனம் பொதிந்துள்ளது (engraved in the conscience of all Arab people) என்பதை உலகம் முழுவதும் உள்ள அனைவருக்கும் நினைவூட்டுவதற்காக இம்மாநாட்டிற்கு ஜெருசலேம் மாநாடு எனப் பெயரிட்டுள்ளனர்.
- ❖ அரபு நாட்டுத் தலைவர்களின் வருடாந்திர கூடுகையான இம்மாநாட்டில், ஈரானுக்கு எதிரான ஒன்றுபட்ட நிலைப்பாட்டிற்கு சவுதி அரேபியா அழைப்பு விடுத்துள்ளது.
- ❖ கடந்த வாரம் சிரியாவின் கிழக்கு கவுட்டா (Eastern Ghouta) மாகாணத்தில் கிளர்ச்சியாளர்களின் உறைவிடப் பகுதிகளின் மீது மேற்கொள்ளப்பட்ட இரசாயனத் தாக்குதலுக்குப் (Chemical attack) பதிலடியாக போரால் பாதிக்கப்பட்டுள்ள சிரியாவில் அமெரிக்கா, பிரான்ஸ், மற்றும் பிரிட்டன் நாடுகள் வான்வழித் தாக்குதல்களை மேற்கொண்ட 24 மணி நேரத்திற்குப் பிறகு இம்மாநாடு தொடங்கியுள்ளது.

மாநிலச் செய்திகள்

QUEST - மகாராஷ்டிரா

- ❖ சிறப்பு வளர்ச்சி நிதிநிலை ஒதுக்கீடுகளை (special development budget allocations) மதிப்பீடு (Evaluate) செய்வதற்காகவும், அவற்றை அளவீடு (quantify) செய்வதற்காகவும், பழங்குடியின மேம்பாட்டின் மீது அவற்றினுடைய தாக்கங்களை மதிப்பிடுவதற்காகவும் "QUEST" எனும் மையத்தை மகாராஷ்டிரா மாநில அரசு அமைத்துள்ளது.
- ❖ நீடித்த மாற்றத்திற்கான தர மதிப்பீடு மையம் என்பதே (Quality Evaluation for Sustainable Transformation centre) QUEST என்பதன் விரிவாக்கமாகும்..
- ❖ பழங்குடியினரின் மேம்பாட்டிற்காக ஒதுக்கீடு செய்யப்படும் ஒவ்வொரு ரூபாயும் கணக்கிடப்படுவதோடு மட்டுமல்லாமல் ஒதுக்கீடு தொகைகளினால் மேற்கொள்ளப்படுகின்ற திட்டங்களின் மூலம் பழங்குடியின மக்களின் வாழ்வில் ஏற்படுகின்ற மேம்பாடும் அளவீடு செய்யப்படுகின்றது என்பதை உறுதி செய்வதற்காக மகாராஷ்டிரா மாநிலத்தினால் தொடங்கப்பட்டுள்ள இந்த தொடக்கம் நாட்டில் இதுவே முதன்முறை ஆகும்.

பிரபலமானவர்கள் , விருதுகள் மற்றும் நிகழ்வுகள்

பிஸ்கெட் ஜத்ரா திருவிழா 2018

- ❖ நேபாள நாட்டின் பக்தாபூர் மற்றும் காத்தமண்டு பள்ளத்தாக்கின் (Kathmandu valley) பிற பகுதிகளில் புகழ்பெற்ற பிஸ்கெட் ஜத்ரா திருவிழா (Bisket Jatra Festival) கொண்டாடப்பட்டு வருகின்றது.



- ❖ ஒன்பது நாட்கள் கொண்டாடப்படுகின்ற இந்த வருடாந்திர பிஸ்கெட் ஜத்ரா திருவிழாவானது நேபாள நாட்டினுடைய பாரம்பரிய நாட்காட்டியின் புது வருடத் தொடக்கத்தைக் குறிக்கின்றது. புது வருடத் தொடக்கத்தின் நான்கு நாட்களுக்கு முன்பு பிஸ்கெட் ஜத்ரா திருவிழா தொடங்குகிறது.
- ❖ இத்திருவிழாவானது மல்லா வம்சத்தின் (Malla dynasty) ஆட்சிக் காலத்தில் தொடங்கப்பட்டதாக நம்பப் படுகின்றது. பைரவநாத் கடவுளின் (Lord Bhairavanath) ரத பவனி ஊர்வலம் (chariot procession) பிஸ்கெட் ஜத்ரா திருவிழாவின் முக்கிய கவன ஈர்ப்பு அம்சமாகும்.

இந்திய வீட்டுக் கண்காட்சி -2018

- ❖ உத்திரப்பிரதேச மாநிலம் கிரேட்டர் நொய்டாவில் உள்ள இந்தியக் கண்காட்சி மையம் மற்றும் சந்தையில் (India Expo Centre and Mart) 2018 ஆம் ஆண்டிற்கான இந்திய வீட்டுக் கண்காட்சியின் (Home Expo India 2018) 7- வது பதிப்பை மத்திய ஜவுளித் துறை மற்றும் தகவல் & ஒளிபரப்புத் துறை அமைச்சர் ஸ்மிரிதி இராணி தொடங்கி வைத்துள்ளார்.
- ❖ 3 நாட்கள் நடைபெறும் இந்தக் கண்காட்சியை கைவினைப் பொருட்களுக்கான ஏற்றுமதி மேம்பாட்டுக் கழகம் (Export Promotion Council for Handicrafts -EPCH) ஒருங்கிணைத்துள்ளது.
- ❖ வீட்டு உபயோகப் பொருட்கள் (House wares), ஜவுளிகள் (Textiles) மற்றும் மரச்சாமான்கள் (Furnitures) எனும் மூன்று வகைப்பாட்டுப் பிரிவுகளில் இந்தக் கண்காட்சி நடத்தப்படுகின்றது.



- ❖ இந்தியாவில் கைவினைப் பொருட்களுக்கான முதன்மை ஏற்றுமதி மேம்பாட்டு அமைப்பே கைவினைப் பொருட்களுக்கான ஏற்றுமதி மேம்பாட்டுக் கழகம் (EPCH) ஆகும்.
- ❖ அரசு, வாடிக்கையாளர்கள், ஏற்றுமதியாளர்கள் ஆகியோருக்கு இடையே வினையூக்கியாக (catalyst) செயல்படும் முக்கிய செயல்பாத்திரத்தினை இது வகிக்கிறது.
- ❖ கைவினைப் பொருட்களில் வர்த்தகத்தை மேம்படுத்துவதே கைவினைப் பொருட்களுக்கான ஏற்றுமதி மேம்பாட்டுக் கழகத்தின் முக்கிய நோக்கமாகும்.

விளையாட்டுச் செய்திகள்

2018 சந்தைசி ATP சேலஞ்சர் போட்டி

- ❖ தைவான் தலைநகர் தைபெய்யில் (Taipei) நடைபெற்ற 2018ஆம் ஆண்டிற்கான சந்தைசி ATP சேலஞ்சர் டென்னிஸ் போட்டியின் இறுதி ஆட்டத்தில் சக நாட்டு வீரரான இராம்குமார் ராமநாதனை வீழ்த்தி இந்தியாவின் டென்னிஸ் வீரரான யுகி பாம்ப்ரி (Yuki Bhambri) சாம்பியன் பட்டத்தை வென்றுள்ளார்.
- ❖ இது யுகி பாம்ப்ரிக்கு 2018-ஆம் ஆண்டிற்கான டென்னிஸ் சீசனின் முதல் ஒற்றையர் சேலஞ்சர் பட்டமாகும்.
- ❖ இந்த வெற்றியின் மூலம் யுகி பாம்ப்ரி மீண்டும் சர்வதேச டென்னிஸ் தரவரிசையின் முதல் 100 இடங்களில் இடம் பெற்றுள்ளார்.

ஆசிய கோப்பை 2018

- ❖ இந்திய கிரிக்கெட் கட்டுப்பாட்டு வாரியத்தினால் (Board of Control for Cricket in India-BCCI) பாகிஸ்தான் கிரிக்கெட் அணியை போட்டியில் பங்கேற்க வைப்பது தொடர்பாக மத்திய அரசிடம் இருந்து அனுமதியைப் பெற இயலாததன் காரணமாக ஆசிய கிரிக்கெட் கவுன்சிலானது (Asian Cricket Council-ACC) 50 ஓவர் ஆசிய கோப்பையின் போட்டி நடக்கும் இடத்தை (Asia Cup) இந்தியாவிருந்து ஐக்கிய அரபு அமீரகத்திற்கு (United Arab Emirates) மாற்றியுள்ளது.
- ❖ ஆசிய கிரிக்கெட் கவுன்சிலின் தலைமையிடமான கோலாலம்பூரில் நடைபெற்ற ஆசிய கிரிக்கெட் கவுன்சில் சந்திப்பின் போது ஆசிய கிரிக்கெட் கவுன்சிலின் அனைத்து நாடுகளும் 50 ஓவர் ஆசிய கோப்பைப் போட்டியின் போட்டி நடக்கும் இடத்தை மாற்ற ஒருமனதாக ஏற்றுக் கொண்டதால் போட்டி நடக்கும் இடம் இந்தியாவிலிருந்து ஐக்கிய அரபு அமீரகத்திற்கு மாற்றப்பட்டுள்ளது.
- ❖ செப்டம்பர் 13-ஆம் தேதி முதல் 28- ஆம் தேதி வரை வரை துபாய் மற்றும் அபுதாபியில் ஆசிய கோப்பைப் போட்டி நடைபெற உள்ளது.
- ❖ இரு ஆண்டுகளுக்கு ஒரு முறை (Biennial event) நடத்தப்படும் ஆசியக் கோப்பைப் போட்டியானது செப்டம்பர் மாதம் இந்தியாவில் நடைபெறவிருந்தது. இருப்பினும் பாகிஸ்தான் கிரிக்கெட் ஆணையம் கோப்பைக்கான போட்டியிடத்தை மாற்றிட வேண்டும் என தொடர்ந்து எதிர்ப்பு தெரிவித்து வந்தது.
- ❖ இந்த ஆசிய கோப்பைப் போட்டியானது இந்தியா, பாகிஸ்தான், வங்கதேசம்,



இலங்கை, ஆப்கானிஸ்தான் ஆகிய நாடுகளின் தேசிய கிரிக்கெட் அணிகளுக்கு இடையே நடைபெறுகின்றது.

2018 Asia Cup moved from India to UAE


